



கலைஞர்
100
1924 - 2023

முரசுசாஸி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முருக : 81 - ஒலி : 310 - திருவள்ளூர் ஆண்டு 2054 - ஆனி 05 - செவ்வாய்க்கிழமை 20 ஜூன் 2023 - சென்னை 16 பக்கங்கள் Established : 10.8.1942 - Volume : 81 - Issue 310 : Thiruvalluvar Year - 2054 - Aani 05 - Tuesday 20 June 2023 - Chennai 16 Pages ₹ 5.00

கழகத் தலைவர் - முதல்வர் மு.க.ஸ்டாலின் தலைமையில்

திருவாரூரில் இன்று 'கலைஞர் கோட்டம்' திறப்பு விழா!

பீகார் முதல்வர் நிதிஷ்குமார் திறந்து வைக்கிறார்!

திருவாரூர், ஜூன் 20-
திருவாரூரில் 'கலைஞர் கோட்டம்' திறப்பு விழா, இன்று (ஜூன் 20) மிகப் பிரம்மாண்டமாக நடைபெறுகிறது.

கழகத் தலைவர் - முதல்வர் மு.க.ஸ்டாலின் அவர்கள் இவ்விழாவிற்குத் தலைமையேற்று, கலைஞர் அவர்களின் திருவுருவச் சிலையைத் திறந்து வைக்கிறார்.

இந்த எழில்மிகு விழாவில், பீகார் மாநில முதலமைச்சர் நிதிஷ்குமார் அவர்கள் கலந்து கொண்டு, "கலைஞர் கோட்டத்தை" திறந்து வைக்கிறார்.

பீகார் மாநில துணை முதல்வர் தேஜஸ்வி யாதவ் அவர்கள், முத்துவேல் நூலகத்தைத் திறந்து வைக்கிறார்.

விழாவில் - கவியரங்கம், பட்டிமன்றம், பாட்டரங்கம், பாராட்டரங்கம் என பல்வேறு நிகழ்ச்சி களுக்கு ஏற்பாடு செய்யப்பட்டுள்ளது.

இந்த உணர்ச்சிமிகு விழாவில், தமிழ்சூறு நல்லுலகைக் கணுமிருந்து மக்கள் திரண்டு வந்து பங்கேற்றுச் சிறப்பிக்கிறார்கள்.

பல நூற்றாண்டுகளாக உரிமை மறுக்கப் பட்டிருந்த ஒடுக்குமுறைக்கு ஆளாகியிருந்த இனத்தின் மீட்சிக்கு ஓயாது உழைத்து, உரிமைகள் பலவற்றை மீட்டுத் தந்த மகத்தான தலைவர் - தமிழினத் தலைவர் கலைஞரின் நூற்றாண்டு விழா எழுச்சியுடன் தொடங்கியுள்ளது.

நீதிக்கட்சியின் முன்னோடிகள் தொடங்கித் தந்த பெரியார், பேரறிஞர் அண்ணா ஆகியோரின் வழியில் வளர்ந்த திராவிட இயக்கத்தின் நூற்றாண்டு வரலாற்றில், முக்கால் நூற்றாண்டுகாலத்தைக் கடந்த பங்களிப்புக்குரியவர் முத்தமிழறிஞர் கலைஞர் அவர்கள். 95 வயது வரை வாழ்ந்த அவர், 80 ஆண்டு கால பொது வாழ்க்கையைக் கொண்ட பெருமைக்குரியவர்.

வாழ்நாளின் இறுதிவரை சளைக்காத போராளி!

14 வயதில் பள்ளி மாணவராகத் தமிழ்க் கொடி ஏந்தி, இந்தி ஆதிக்கத்தை எதிர்த்து ஒலித்த அவரது போர்க்குரல், 80 வயது கடந்தும் சளைக்காமல் ஒலித்தது. திராவிட இயக்கத்தின் கொள்கை முடிக்கங்களை படைப்புகள் வழியாகப் பாடும் மக்களின் நெஞ்சிலும் பதியச் செய்தவர் அவர்.

'சொன்னதைச் செய்வோம், செய்வதைச் சொல்வோம்' என்பதை ஆட்சி நிர்வாகத்தின் இலக்கணமாகக் கொண்டு செயல்பட்டவர் நம்



உயிர்நீகர் தலைவர் கலைஞர் அவர்கள். தமிழ்நாட்டின் முதலமைச்சராக 5 முறை பொறுப்பேற்றபெருமைக்குரியவர். 19 ஆண்டு கால ஆட்சியில், இந்தியாவுக்கே முன்னோடியான பல திட்டங்களைத் தந்தவர். அவர் வழங்கிய சமூகநீதிகளை இடஒதுக்கீட்டின் காரணமாக கல்வியும் வேலையையும் பெற்ற குடும்பத்தினர் ஏராளம். இன்று நாம் காணும் நவீனத் தமிழ்நாட்டை கட்டமைத்த சிற்பிதான் முத்தமிழறிஞர் கலைஞர்.

தான் தொட்ட துறைகள் அனைத்திலும் வெற்றி முத்திரை பதித்தவர். களம் கண்ட 13 தேர்தல்களிலும் தோல்வியே காணாத வெற்றிச் சாதனையாளர்.

50 ஆண்டுகாலம் திராவிட முன்னேற்றக் கழகத்தின் தலைவர் பொறுப்பை சுமந்து, அரை நூற்றாண்டு காலம் தமிழ்நாட்டின் அரசியலைத் தீர்மானித்தவர். மொழியையும் இனத்தையும் காப்பதற்காகப் பல முறை சிறை கண்டவர். தனிமைச் சிறைக்கும் கலங்காதவர். வாழ்நாளின் இறுதிவரை சளைக்காத போராளி.

'உடன்பிறப்பே' எனும் ஒற்றைச்

சொல்லால் ஒட்டுமொத்த உலகத் தமிழர்கள் இதயத்தில் இடம்பிடித்தவர் தமிழினத் தலைவர் கலைஞர். திருக்குவளை எனும் சிற்றூரில் பிறந்து, திருவாரூர் எனும் சிறு நகரத்தில் பயின்று, இளம்வயதிலேயே கொள்கை உணர்வுடன் வளர்ந்து, பன்முக ஆற்றலுடன் அனைத்துத் தளங்களிலும் அந்தக் கொள்கையை வளர்த்து, எவ்விதப் பின்னணியும் இல்லாத நிலையிலும், தன் அயராது உழைப்பால், கலை இலக்கியத்துறையிலும், பொது வாழ்விலும் உரிய இடத்தைப் பிடித்து, ஆட்சி செய்வதற்கு கிடைத்த வாய்ப்புகளில் எல்லாம் தமிழ்நாட்டை உயர்த்திக்காட்டி தமிழினத்திற்குப் பெருமை சேர்த்தவர் நம் தலைவர் கலைஞர். தமிழினத் தலைவர் கலைஞர் அவர்களின் பெரும் புகழுக்கு மேலும் புகழ் சேர்க்கும் வண்ணம், அவர்கள் பிறந்த திருவாரூரில் அழகிய 'கோட்டம்' ஒன்றை நிறுவிட கழகத் தலைவர் மு.க.ஸ்டாலின் அவர்கள் தீர்மானித்தார்.

கவியரங்கம் - பட்டிமன்றம் பாராட்டரங்கம்!

அதனைத் தொடர்ந்து - கவிப்பேரரசவைமுத்து தலைமையில் கவியரங்கம் நடைபெறுகிறது.

இதில் - கவிஞர்கள் கபிலன், பா.விஜய், திருமதி ஆண்டாள் பிரியதர்ஷினி, தஞ்சை இனியன் ஆகியோர் கவிபாடுகின்றனர்.

கவியரங்கை அடுத்து - தமிழறிஞர் சாலமன் பாப்பையா அவர்களை நடுவராகக் கொண்டு, பட்டிமன்றம் நடைபெறுகிறது.

"மக்கள் மனதைப் பெரிதும் கவர்ந்தது முத்தமிழறிஞர் கலைஞரின் பேச்சே! எழுத்தே!" எனும் தலைப்பிலான இப்பட்டிமன்றத்தில் - "பேச்சே!" எனும் தலைப்பில் திருவாரூர் புலவர் சண்முக வாழவேல், திருமதி கவிதா ஜவகர், எஸ்.ராஜா ஆகியோரும் -

"எழுத்தே!" எனும் தலைப்பில், புலவர் எம்.ராமலிங்கம், இரா.மாது, திருமதி பாரதி பாஸ்கர் ஆகியோரும் வாதிடுகின்றனர்.



பட்டிமன்றத்தை அடுத்து - கலைமாமணி மாலதி லக்ஷ்மன் குழுவினரின் பாட்டரங்கம் நடைபெறுகிறது.

பாட்டரங்கினைத் தொடர்ந்து, விழாவில் - தயானா அம்மாள் அறக்கட்டளையின் நிர்வாக அறங்காவலர் மருத்துவர் மோகன் காமேஸ்வரன் வரவேற்புரையாற்றுகிறார்.

முத்தமிழறிஞர் கலைஞர் சிலை திறப்பு!

கழகத் தலைவர் - முதலமைச்சர் மு.க.ஸ்டாலின் அவர்கள், முத்தமிழறிஞர் கலைஞர் சிலையைத் திறந்து வைத்து, விழாத் தலைமையுரையாற்றுகிறார்.

"கலைஞர் கோட்டத்தை" பீகார் மாநில முதலமைச்சர் நிதிஷ்குமார் அவர்கள், திறந்து வைத்து விழாச் சிறப்புரையாற்றுகிறார்.

பீகார் மாநில துணை முதலமைச்சர் தேஜஸ்வி யாதவ் அவர்கள், "முத்துவேல் நூலகத்தை" திறந்து வைக்கிறார்.

தயானா அம்மாள் அறக்கட்டளையின் அறங்காவலர் சம்பத்குமார் நன்றியுரையாற்றுகிறார்.

"இவ்விழாவில் அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள், சீர்மிகு பெருமக்கள் கலந்துகொள்கிறார்கள். தமிழ் கூறு நல்லுலகின் அனைவரும் விழாவுக்கு வருகை புரிந்து விழாவைச் சிறப்பிக்கும்படி அன்புடன் கேட்டுக்கொள்கிறோம்." - என தயானா அம்மாள் 'அறக்கட்டளையின் நிர்வாக அறங்காவலர் மருத்துவர் மோகன் காமேஸ்வரன் வேண்டுகோள் விடுத்துள்ளார்.'

திருவாரூர் அருகே ஓடம்போக்கி ஆற்றில்

முதல்வர் மு.க.ஸ்டாலின் தூர்வாரும் பணிகளைப் பார்வையிட்டார்!

ஆகாயத் தாமரைகளை அகற்றும் பணிக்கு ரூ.5 கோடி ஒதுக்கி உத்தரவு!

திருவாரூர், ஜூன் 20-
முதலமைச்சர் மு.க.ஸ்டாலின் அவர்கள் நேற்று (19.6.2023) திருவாரூர் மாவட்டம், திருவாரூர் வட்டம், விளமல் அருகில் 10 இலட்சம் ரூபாய் மதிப்பீட்டில் ஓடம்போக்கி ஆற்றில் உள்ள ஆகாயத் தாமரைகளை அகற்றும் பணிகளை நேரில் பார்வையிட்டு ஆய்வு செய்தார்.

முதலமைச்சர் அவர்கள் தொலை நோக்கு பார்வையோடு, நிகர சாகுபடி பரப்பினை உயர்த்தவும், நீர் ஆதாரங்களை சிறந்த முறையில் மேம்படுத்தவும், கால்வாய்கள், வாய்க்காய்கள், ஏரிகள் போன்றவற்றை புனரமைத்து பாதுகாக்கும் பணிகளை ஆண்டுதோறும் நேரில் ஆய்வு செய்து வருகிறார். மேலும், காவிரி டெல்டா மாவட்டங்களில் விவசாயப் பெருமக்கள் கோரும் இடங்களில் தூர்வார ஆணையிட்டு, அப்பணிகள் நடைபெறும் இடங்களில் நேரில் ஆய்வு செய்தும் வருகிறார்.



திருவாரூர் வருகைத்துள்ள முதலமைச்சர் மு.க.ஸ்டாலின் அவர்கள் கீழ்வீதியில் உள்ள அவரது இல்லத்திலிருந்து புறப்பட்டுப்போது பொதுமக்களைச் சந்தித்து மனுக்களைப் பெற்றார். கழகப் பொருளாளர் டி.ஆர்.பாலு, அமைச்சர் பெருமக்கள் கே.என்.நேரு, எ.வ.வேலு, டி.ஆர்.பி.ராஜா, சட்டமன்ற உறுப்பினர் புண்டி கே.கலைவாணன் மற்றும் நிர்வாகிகள் உடன் இருந்தனர்.

அதன்படி, காவிரி டெல்டா மாவட்டங்களான திருச்சிராப்பள்ளி, தஞ்சாவூர் ஆகிய மாவட்டங்களில் மேற்கொள்ளப் பட்டுள்ள தூர்வாரும் பணிகளை முதலமைச்சர் அவர்கள் 9.6.2023 அன்று பார்வையிட்டு, ஆய்வு செய்தார்.

காவிரி டெல்டா பகுதியின் கடைமடை பகுதிகளான திருவாரூர் மற்றும் நாகப்பட்டினம் மாவட்டங்களில் வெண்ணாறு உப வடிநிலப்பகுதி மற்றும் காவிரி உப வடிநிலப்பகுதி ஆகிய இரண்டு பெரிய உப வடிநில பகுதிகள் அமைந்துள்ளன. வெண்ணாறு உப வடிநிலப்பகுதியில் 25 ஆறுகள் மூலமாக 3,90,293 ஏக்கரும் காவிரி உப வடிநிலப்பகுதியில் 19 ஆறுகள் மூலமாக 1,18,362 ஏக்கரும் பாசனம் பெறுகின்றன.

இந்த ஆறுகளிலும், வடிகால்களிலும் ஆகாய தாமரைகள் ஏராளமாக படர்ந்து வளர்வதால் பாசன நீர் செல்வதற்கும், மழை வெள்ள காலங்களில் வடிகால்களில் தண்ணீர் வடிவதற்கும் மிகுந்த தடை ஏற்படுகிறது. இதன் காரணமாக விவசாயம் பாதிக்கப்பட்டு மகக் கூல் குறைந்து விவசாயிகளின் வாழ்வாதாரம் பாதிக்கப்படுகிறது.

5 கோடி ரூபாய் ஒதுக்கீடு செய்து முதல்வர் உத்தரவு!

கடந்த 9.6.2023 அன்று முதலமைச்சர் அவர்கள் காவிரி டெல்டா பகுதிகளில் தூர்வாரும் பணிகளை ஆய்வு செய்வதற்காக வந்த போது, விவசாய பெருமக்கள் நீர்நிலைகளில் உள்ள ஆகாயத் தாமரைகளை அகற்றிட நடவடிக்கை மேற்கொள்ள வேண்டும் என்று கோரிக்கை வைத்தனர்.

அதன் அடிப்படையில், நிர்வாகத் துறை வாயிலாக ஆறுகள், வாய்க்கால்கள் மற்றும் வடிகால்களில் படர்ந்துள்ள ஆகாயத் தாமரைகளை அகற்றும் பணிக்காக முதற்கட்டமாக, காவிரி டெல்டா பகுதியின் கடைமடை பகுதிகளான திருவாரூர் மற்றும் நாகப்பட்டினம் மாவட்டங்களில் 5 கோடி ரூபாய் ஒதுக்கீடு செய்து முதலமைச்சர் அவர்கள் உத்தரவிட்டார்.

10 இலட்சம் ரூபாய் மதிப்பீட்டில் ஆகாயத் தாமரை அகற்றும் பணி!

அதன்படி, திருவாரூர் மாவட்டம், திருவாரூர் வட்டம், ஓடம்போக்கியாற்றில் ரூ.10 இலட்சம் மதிப்பீட்டில் நடைபெற்று வரும் ஆகாயத்தாமரைகளை அகற்றும் பணிகளை முதலமைச்சர் அவர்கள் நேற்று நேரில் சென்று பார்வையிட்டு ஆய்வு செய்தார்.

தொடர்ச்சி 3 ஆம் பக்கம்